

प्रतिभाओं से प्रभाकर गद्गद्

प्रतिभागियों की स्क्रीनिंग व उनकी तेज गेंदबाजी की कुशलताओं, क्षमताओं का मैदान पर मूल्यांकन किया

पत्रिका ब्यूरो


नई दिल्ली, 10 जनवरी। उभरती प्रतिभाओं के साथ समय गुजारना अच्छा रहा। दिल्ली व आसपास के इलाकों से आए बच्चों ने साबित कर दिया कि व्यक्तिगत स्तर पर भी वे अपनी प्रतिभा निखार सकते हैं। पूर्व क्रिकेटर मनोज प्रभाकर राजधानी के नेहरू पार्क में तेज गेंदबाज चयन के

लिए विभिन्न श्रेणियों में आयोजित प्रतियोगिता को संबोधित कर रहे थे। खिलाड़ियों के लिए शीतलपेय तैयार करने वाली कंपनी गैटोरेड ने 2010 के लिए क्षेत्रीय स्तर पर तेज गेंदबाज चयन प्रतियोगिता का आयोजन किया था। इनमें अंडर-15, अंडर-19 एवं अंडर 22 के लिए किशोरों ने भागीदारी की। प्रतिभागियों की स्क्रीनिंग व उनकी तेज गेंदबाजी की कुशलताओं, क्षमताओं का मैदान पर मूल्यांकन किया गया। चयनकर्ताओं में तेज गेंदबाज मनोज प्रभाकर के अलावा उदय गुप्ते शामिल थे।

चयन पैनल में नवीन चोपड़ा

और जसविंदर सिंह शामिल थे। अंडर-15 के लिए जहां सौरज राय, सारंग रावत, हिमांशु सांगवान का चयन किया गया, वहीं अंडर-19 के लिए नितिन यादव, संदीप सूद व श्यामसाई तथा अंडर-22 के लिए रमन चाहर, संदीप कुमार और आशीष चोपड़ा विजेता घोषित हुए।

अंडर-15 के विजेताओं को अगले प्रशिक्षण तक गैटोरेड की ओर से सहायता मिलती रहेगी, जबकि अंडर-19 व अंडर 22 विजेता अगले महीने आयोजित होने वाले राष्ट्रीय चयन शिविर में भाग लेंगे।



नई दिल्ली में रविवार को खिलाड़ियों के लिए शीतलपेय उपलब्ध कराने वाली कंपनी गैटोरेड की ओर नेहरू पार्क में उभरते तेज गेंदबाजों की खोज के लिए आयोजित चयन प्रतियोगिता में प्रतिभागियों को टिप्स देते पूर्व क्रिकेटर मनोज प्रभाकर।